
संकल्प 

8 अक्टूबर , 2015 
संख्या- 5/ आरोप- 1-52/ 2015 का0 - 8865 - - चूंकि झारखण्ड के राज्यपाल को यह विश्वास 
करने का कारण है कि श्रीमती मीना ठाकुर ( कोटि क्रमांक - 440 / 03 , गृह जिला वैशाली) , के 
संयुक्त सचिव सह प्रभारी सचिव , राजस्व पर्षद , झारखण्ड की कार्यावधि में झारखण्ड सचिवालय 
लिपिकीय सेवा के कर्मियों की विभागीय टंकण एवं कम्प्यूटर परीक्षा, 2015 के आयोजन तथा 
परीक्षाफल तैयार करने में अनियमितता बरतने एवं तत्कालीन सदस्य , राजस्व पर्षद् का 
अनुमोदन प्राप्त किये बिना अपने स्तर से कर्मियों का पदस्थापन एवं कार्य आवंटन करने 
संबंधी आरोप , जैसा कि राजस्व पर्षद , झारखण्ड के पत्रांक - 934 / रा0प0 , दिनांक 4 अगस्त, 2015 
द्वारा प्राप्त प्रपत्र- क में प्रतिवेदित है, प्रथम दृष्ट्या प्रमाणित पाया गया है | 


2. अतः श्रीमती ठाकुर के विरूद्ध प्रपत्र- क में गठित आरोपों की जाँच हेतु 
असैनिक सेवाएँ ( वर्गीकरण, नियंत्रण एवं अपील) नियमावली के नियम- 55 के तहत् विभागीय 
कार्यवाही संचालित किए जाने का निर्णय लिया गया है । 

3. तदनुसार एतद् द्वारा श्रीमती ठाकुर को आदेश दिया जाता है कि इस संकल्प के 
प्राप्त होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के 
समक्ष उपस्थित होकर लिखित बचाव बयान उनके ( संचालन पदाधिकारी के समक्ष प्रस्तुत 
करें तथा उसकी प्रतिलिपि इस विभाग को भी उपलब्ध कराएँ । 


4. श्रीमती ठाकुर द्वारा संचालन पदाधिकारी के समक्ष समर्पित किए जाने वाले 
लिखित बचाव बयान में जिन आरोपों को स्वीकार नहीं किया जाएगा, उन आरोपों की जाँच 
के लिए झारखण्ड के राज्यपाल , श्री अशोक कुमार सिन्हा, सेवानिवृत भा0प्र0से0, विभागीय 
जाँच पदाधिकारी, झारखण्ड, नगर प्रशासन भवन, एच.ई. सी ., गोलचक्कर , धुर्वा, राँची को संचालन 
पदाधिकारी नियुक्त करते हैं । 


5. श्रीमती ठाकुर के विरूद्ध विभागीय कार्यवाही के संचालन हेतु श्री सुधीर रंजन , उप 
सचिव , राजस्व पर्षद , झारखण्ड को उपस्थापन पदाधिकारी नामित किया जाता है | 


6. विभागीय कार्यवाही के प्रस्ताव में सरकार का आदेश प्राप्त है । 


आदेशः. आदेश दिया जाता है कि इस संकल्प को राजकीय गजट में प्रकाशित कराया 
जाय एवं इसकी प्रति ( आरोप पत्र एवं साक्ष्य कागजात सहित) श्रीमती मीना ठाकुर , 
झा0प्र0से0 एवं श्री अशोक कुमार सिन्हा, सेवानिवृत भा0प्र0से0 , विभागीय जांच पदाधिकारी , 
झारखण्ड, नगर प्रशासन भवन , एच.ई. सी., गोलचक्कर , धुर्वा, राँची को जानकारी एवं आवश्यक 
कार्रवाई हेतु भेज दी जाय । 


झारखण्ड राज्यपाल के आदेश से , 

दिलीप तिर्की, 
सरकार के उप सचिव | 

झारखण्ड राजकीय मुद्रणालय, राँची द्वारा प्रकाशित एवं मुद्रित , 

झारखण्ड गजट ( असाधारण ) 8 18 – 50 । 


